

# FIL-PRIM'AWLA TAL-QORTI CIVILI

IMHALLEF

ONOR. GEOFFREY VALENZIA B.A., LL.D.

Seduta ta' nhar l-Erbgħa, 10 ta' Ottubru, 2001.

Kawza Numru 23

Citaz. Nru. 633/01GV

Doc. 147-01

**Electronic Products Limited**

**vs**

**Emmanuel Micallef u martu Josephine  
Micallef u Saviour Micallef u martu  
Gemma Micallef u Supermaster Limited**

**Il-Qorti,**

## **PRELIMINARI**

Rat l-att tac-citazzjoni pprezentata fis-17 ta' April, 2001 li permezz tagħha gie premess illi l-konvenuti kienu nkarigaw lis-socjeta' attrici sabiex din tal-ahhar tikkonsenja *hardware ta' computer* kif ukoll tesegwixxi xogħolijiet ta' *maintenance* fuq l-istess *computer hardware*;

Premess illi l-konvenuti għad għandhom jagħtu lis-socjeta' attrici bilanc fir-rigward ta' konsenja ta' *computer hardware* u fir-rigward ta' *maintenance* tal-istess *computer hardware*;

Premess illi l-ammont pagabbli lis-socjeta' attrici mill-konvenuti huwa ta' erbat elef mitejn u erbgha u hamsin lin Maltin u tmien centezmi (Lm4,254.08) u

dana skond *statement* hawn anness u mmarkat Dokument 'EPL 1';

Premess illi minkejja nterpretati diversi drabi sabiex ihallsu dan l-ammont, il-konvenuti baqghu inadempjenti;

Premess illi dan id-debitu huwa cent, likwidu u dovut u fl-opinjoni tas-socjeta' attrici, l-konvenuti m'għandhomx eccezzjonijiet x'jaghtu;

Is-socjeta' attrici talbet lil din il-Qorti:-

1 Taqta' u tiddeciedi l-kawza ai termini tal-Artikolu 167 tal-Kapitolu 12 tal-Ligijiet ta' Malta u cioe' bid-dispensa tas-smiegh;

2 Tikkundanna lill-konvenuti jhallsu lis-socjeta' attrici s-somma ta' erbat elef mitejn u erbgħa u hamsin liri Maltin u tmien centezmi (Lm4,254.08), kollox kif ntqal fuq u għar-ragunijiet premissi;

Bl-ispejjez, inkluz l-rnandat ta' Sekwestru u bl-imghaxijiet legali sad-data tal-effettiv pagament kontra l-konvenuti.

Rat id-dikjarazzjoni tas-socjeta' attrici a fol. 3;

Rat in-nota tal-eccezzjonijiet tal-konvenuti Micallef a fol. 12; fejn eccepew:

1. Illi t-talbiet tal-attur huma nfondati kemm bhala fatt kif ukoll bhala dritt stante illi l-konvenuti odjerni fil-kapacita personali tagħhom qatt ma kellhom relazzjoni guridika mal-atturi u għalhekk it-talbiet attrici għandhom jigi michuda bl-ispejjes kontra tagħhom.
2. Ilii mingħajr pregudizzju għas-suespost Josephine Micallef u Gemma Micallef ma jafux b'dan id-dejn u għalhekk ma għandhux jigi kolpit

il-komunjoni tal-akkwisti u ghalhekk ghandhom jigi liberati mill-osservanza tal-gudizzju.

### 3. Salv eccezzjonijiet ohra

Rat li l-konvenuti Supermaster Limited debitament notifikati baqghu kontumaci;

Rat l-atti kollha tal-kawza u d-dokumenti ezibiti;

Semghet ix-xhieda bil-gurament;

Semghet lill Avukati difensuri jittrattaw:

### **TALBA**

L-atturi qed jito;bu li dina l-Qorti tikkundanna lill-konvenuti jhallsu s-somma ta' Lm4,254.08 prezz ta' konsenji ta' *hardware* ta' *computers* kif ukoll xogholijiet ta' *maintenance* fuq l-istess *computer hardware*.

### **ECCEZZJONIJIET**

Il-konvenuti eccepew li huma fil-kapacita' personali taghhom qatt ma kellhom relazzjoni guridika ma' l-atturi. Josephine Micallef u Gemma Micallef ma jafux b'dan id-dejn u ghalhekk m'ghandiex tigi kolpita l-komunjoni ta' l-akkwisti.

### **KONSIDERAZZJONIJIET**

Kwantu ghat-tieni eccezzjoni tal-konvenuti jirrizulta, anke mill-provi prodotti mill-atturi, li l-atturi qatt ma ddiljaw man-nisa Micallef. Inoltra fil-kaz in ezami kieku stess kien japplika l-artikolu 1324 tal-Kap 16 billi dan kien kaz ta' atti normali ta' gestjoni ta' kummerc u negozju fejn in-nisa ma dahlux.

Kwantu ghall-ewwel eccezzjoni jirrizulta mill-provi li l-ordnijiet minghand l-atturi kienu saru mill-kumpanija Supermaster Limited, ghax xoghol kollu li kien relatat mal-kumpanija Supermaster Limited u l-pagamenti dejjem saru minn Supermaster Limited (ara xhieda Tonio Hili u E. Micallef). Meta xehed C Galea hu qal li kienu jissupplixxu lil Super Master Discount Store u li kien jiddilja mal-ahwa Micallef. Hu pero' qal ukoll li hu kien jircievi li *statements* u *remittance advices* u *cheques* minghand Supermaster Limited izda ma kienx joqghod jaghti kaz jekk kienitx Limited jew le. L-interess tieghu kien li jithallas u mhux li jiccekkja humiex Limited.

“Biex persuna li qeghda tikkontratta ma torbotx lilha nnfisha, jkun mehtieg li jigi pruvat li waqt il-kontrattazzjoni dik il-persuna indikat car u tond li qeda tikkontratta ghal haddiehor jew ghalha personalment. Jekk ma indikatx dan espressament, almenu jkun jirrizulta sodisfacentement li l-kontraent l-iehor ikun ragjonevolment jaf illi dik il-persuna qeda tikkontratta b'dak il-mod.” (Ara sentenza Kumm JDC Zammit vs Rev.N.Okereke 13/7/91).

Fil-kaz in ezami kien evidenti li l-ordnijiet li kienu qed jaghmlulhom il-konvenuti ghall-kumpanija SuperMaster Limited u mhux ghalihom personali, u l-atturi kellhom indikazzjonijiet cari li dana kien hekk.

Rigward id-dokumenti esibiti mill-atturi bl-intestatura li huma ghamlu fuq Supermaster Discount Store, imkien ma jissemma li n-negozju kien sar mal-konvenuti personalment.

Ghalhekk it-talba attrici fil-konfront tal-konvenuti Micallef personalment ma tistax tigi milqugha.

Kwantu ghall-ammont mitlub mill-atturi fil-konfront tas-socjeta' konvenuta, dana ma giex kontestat u ghalhekk hu dovut.

## **DECIZJONI**

Ghal dawn il-motivi l-Qorti tiddecidi prevja li tilqa' l-eccezzjonijiet tal-konvenuti Micallef tilliberahom mill-osservazzjoni tal-gudizzju spejjez ghall-atturi u tilqa' t-talba' attrici fil-konfront ta' Supermaster Limited. Spejjes ghas-socjeta' konvenuta.

**ONOR. IMHALLEF GEOFFREY VALENZIA B.A., LL.D.**

**Frankie Mercieca**  
**DEPUTAT REGISTRATUR**

